

విషాదం

అన్ని బస్సులూ వస్తున్నాయి. వెళుతున్నాయి. కాని, నంబరీ
శ్రీ రాదేం? ఎంత సేపు యిలా వెయిట్ చేయడం? ఇంటర్వ్యూకి టైమ్
పోతుందేమిటో?

టైమ్ ఎంతయిందో?

నా చేతికి వాచీ ఉన్నా బాగుండును!

'బాగుంది. బాగుంది. నా మొహానికి వాచీ ఒకటి'—అనుకున్నాను.

"ఏమండీ, టైమ్ ఎంతయిందంటి?" సక్కతన్ని అడిగాను.

అతని వయస్సు ఇరవై నాలుగు ఉండవచ్చు. అతని కళ్ళూ, దన
దలా లోతుకు పోకుండా ఉంటే అందగాడు కిందే జనుకట్టవచ్చు. అతని
ఒంటిమీద శుభ్రమైన, ఖరీదైన టెరిలీన్ కమీజు లోపల బనీయను
తాలూకు మురికినీ, చిరుగుల్ని దాయలేక పోతున్నదని అతనికి తెలిక
పోయి ఉండవచ్చు. అతను తొడుక్కున్న కమీజు లాజుడీ, పాంటు
పొటిదీ కావడం చేత చూసే నాళ్ళకి అవి అతని బట్టలు కాపేమోనని
అనుమానం కలగవచ్చు. కాని, అతను వేసుకున్న అడుగు అరిగిపోయిన
బూటు మాత్రం అతనిదే అనిపించవచ్చు.

అతను అంత ఖరీదు బట్టల్లో ఉన్నా అతి పేదగా నాకు కనిపించడం
వచ్చి కామెర లోగికి లోకమంతా పచ్చగా కనిపించడం లాంటిదేమోగాని
అతని చేతికున్న వాచీమాత్రం చొక్కువాచీయే అని నాకు అనిపించింది.

కర్రకే : అక్షరాలా దొక్కు వాచీయే.

అతను వాచీలోకి కళ్ళు దించేసి, చూసి, చూసి, "క్షమించండి
నా వాచీ ఆగిపోయింది" దన్నాడు సిగ్గుగా.

నయం : కాలమే స్తంభించిపోయిందన్నావు కాదు, బాబూ!

అయితే అతను అంతటితో ఊరుకోలేదు. వడివడిగా మరొక అతని దగ్గరికి వెళ్ళి కనుక్కొని, అంతకన్నా వడివడిగా నా దగ్గరికి వెళ్ళి చెప్పాడు—చెప్పకపోతే అతణ్ణి కఠినంగా శిక్షిస్తానేమో అన్నట్లు.

అంతేనా చెప్పింది ?

ఫరవాలేదు, దోలెడు చెప్పింది.

అరె. ఫరవాలేదు. బస్సుకూడా వచ్చేస్తుంది !

అరెరె. భర్తావలే, ఫరవాలేదు. వచ్చిన బస్సులో సీటు దొరికింది! మొక్కు వాచీ బాబు కూడా ఈ బస్సే ఎక్కాడు. ఎక్కాడే గాని నాకు, సీటు దొరకలేదు, నిలబడి వేలాడుతున్నాడు !

ఒక పర్యాయం అతన్ని అలా పరికించి చూడడం నా మటుకు నాకే అసభ్యంగా కనిపించి, కిటికీలోబడి కదిలిపోతున్న దృశ్యాన్ని చూడ నారంభించాను.

ఏమిటా సుందరాతి సుందర, మనోహర, రమణీయ దృశ్యములు? కిళ్ళికొట్టూ—కమ్—బ్రాకెట్ కొట్టూ, కాపీ హోటళ్ళూ, కిరాణా కొట్టూ, కొన్ని కిలోమీటర్ల దూరం కంపు కొడుతున్న కుళ్ళు కాలవా, ఆ కాలవలో సర్వ స్వతంత్రంగా దొరుతున్న నందులూ, కాళా హోటళ్ళూ, ముండలూ, ముండల కంపెనీలూ, రోడ్డుపై బ్రేక్ ఇన్ స్పెక్టర్ లా బస్సుల్ని, లారీల్ని అటకాయించేస్తున్న గేడెలూ, మూడు మేడల పక్కన మూడు వందల గుడిసెలూ, గవర్నమెంటు సారా దుకాణం దగ్గర ఏదో గందరగోళం, బార్ లూ, బ్రాందీషాపులూ, రేషన్ డిపో. డిపో తెరవకముందే అక్కడ పెద్దకూకూలూ, అక్కడక్కడ చెట్లూ, చెట్ల కింద మంగళాళ్ళూ, బాబూ! ఒక పెసాలూ, రోడ్డు నిండా గతుకులూ, గోతులూ, రోడ్డు పక్కన చెత్తా చెదారాలూ, 'ఇచ్చట అందముగా క్రావులు కత్తిరించబడును'లూ, హారేరామ, హారేకృష్ణా జుతులూ 'ఎందుకు చింత, మార్గదర్శి ఉన్నది మీ చెంత' అడ్వర్టయిజ్ మెంటూ, బెల్ నాటమ్ లూ, అశుద్ధంతో, రొచ్చు కంపుతో అలరారుతున్న పెద్ద మదుం, దూసుకు పోతున్న కార్లూ, తొక్కలేకపోతున్న రిక్షావాళ్ళూ, సైకిళ్ళూ, చెప్పలేని

కాళ్ళూ, ఒంటిమీద బట్టలేకుండా సిగు లేకుండా సినిమా పోస్టర గుండా 'అవేవో' చూపులు చూస్తున్న బలిసిన ఆడవాళ్ళూ, దూరంగా కొండమీద మెడికల్ కాలేజీ.... మెడికల్ కాలేజీ.

అవును. మెడికల్ కాలేజీ.

అవును. నాకు మెడిసిన్ చదువుదామని ఆశ ఉండేది.

ఇప్పుడుకాదు, ఒకప్పుడు.

అయితే ఇప్పుడు 'అయ్యో ! మెడిసిన్ చదవలేకపోయానే' అనే బాధలేదు.

అప్పుడైనా మెడిసిన్ చదివేద్దామనుకున్నా నంటే గొప్పకోసం కాదు; ప్రజా సేవ చేద్దామని కాదు.

తల్లి. నా తల్లిని, —వారానికి కనీసం నాలుగు రోజులు మంచాన్నంటుకుపోయే నా కన్న తల్లిని, రోగిష్టి తల్లిని బాగుచేసుకోవాలని మెడిసిన్ చదివేద్దా మనుకున్నాను వెర్రిగా.

వెర్రి కాకపోతే మరేమిటి ? తల్లిని బాగుచేసుకోవడానికి నేను మెడిసిన్ చదివేయాలా ?

మంచి వైద్యం ఇప్పిస్తే చాలదూ ?

సరిపోతుంది. మంచి వైద్యం ఇప్పిస్తే తప్పక సరిపోతుంది.

దానికి డబ్బు కావాలి. డబ్బు మాత్రమే కావాలి.

ఈ మాయదారి ప్రపంచంలో డబ్బుంటే దొరకనిది లేనేలేదు.

ఈ మాయదారి ప్రపంచంలో డబ్బులేకపోతే ఏదీ దొరకదు.

అయితే డబ్బులేని వాళ్ళకి దొరికేవి కూడా ఉన్నాయి.

వెండి మబ్బులూ, మబ్బుల మాటున సూర్యుడూ, చుక్కలూ, చుక్కల్లో చంద్రుడూ, కొండలూ, కోనలూ, కొండాకోనలమధ్య సెలయేళ్ళూ, కిలకిలా రావాలూ, నురుగులుకక్కే కెరటాలూ (ఆకలి కడుపులకి అందంగా కనిపించకపోయినా) దొరుకుతాయి. అవేకాక, పిడుగులవరం, రాక్షసపు ఎండ, ఎముకల్ని తినే చలీ, బాధా, బరువూ, కరువూ, కాటకమూ కడుపుమంటూ, తీరని కోరికలూ, అందని ఆశల శిఖరాలూ, నిరాశలూ,

నిట్టూర్చులూ, రెలుపట్టాలూ, నూతులూ, గోతులూ, ఉరితాళ్ళూ, జైళ్ళూ, అనాథ శరణాలయాలూ, భక్త్యస్త్రాలూ దొరుకుతాయి. గవర్నమెంటు పుణ్యమా అరికిదిత వైద్యశాలలు కూడా దొరుకుతాయి. కాని, 'ఉచితం' పేరుకి మాత్రమే.

లేకుంటే నా తల్లి రోగమెందుకు నయమవదూ ?

ఆ రోజు నాకు బాగా గుడ్డు. ఆ రోజు నా తల్లిని ధర్మానుష్ఠికి తీసుకెళ్ళాం. జాయిన్ చేసుకుంటామన్నారు. జాయిన్ చేసుకుంటారంటే ధర్మానుష్ఠి గదా అని ధర్మంగా జాయిన్ చేసుకుంటారనుకున్నాను. కాని, ఆక్కడ ధర్మంలేదు. న్యాయంలేలేదు. దయాదాక్షిణ్యాలు అసలే లేవు. మంచం కావాలంటే నలభయ్యట ! నేల పదిరూపాయలేగాని, ఖాళీ లేవట ! ఆపరేషన్ కి వందరూపాయలు చాలట ! ఇవి డాక్టర్ కట. ఇంకా వారుదోయిలకీ, పనివాళ్ళకీ, పాకీవాళ్ళకీ ఒక్కోజట్టుకీపడేనట. చిళ్ళ పెంకులు కాదు; డబ్బు, డబ్బు. వీటికి దేనికి బిల్లు లుండవట !

అంటే లంచమన్న మాట ! చీ చీ, లంచం ! మాయదారి లంచం. లంచం కనీసం రెండు వందలు కావాలన్నమాట.

ఉచిత వైద్యశాలలో నా తల్లి రోగం కుదరాలంటే కనీసం రెండు వందలు ఖర్చు పెట్టాలి !

'రెండు వందలే' అని అమ్మ గుడ్లు తేలేసింది. తనకీ ఆపరేషనూ వద్దంది. తనకే రోగమూ లేదంది. ఇంటికి పోదామంది.

నాన్న "సరే, వద వద" అన్నాడు. అలా అనడం అమ్మకు రోగం లేదని నమ్మికాదు. రిజాకి జేబులో ఒక ఇచ్చు రూపాయి తప్పించి మరి ఇక డబ్బులేక !

అమ్మకు ఆపరేషన్ జరగలేదన్న బాధకన్నా, నాన్న ముఖంలో వాద చూసి భరించలేకపోయాను. పెళ్ళాం రోగం కుదర్చడానికి డబ్బు సమకూర్చలేని మొగుడూ ఒక మొగుడేనా? అన్నట్టున్న నాన్న ముఖం చూసి కన్నీళ్ళు కార్చకుండా ఎంతగా ఏడ్చానో నాకు బాగా గురుంది.

వారం రోజులు తరవాత గాబోలు—నాన్న ఎక్కడ ఏది తాకట్టు పెట్టాడో, ఏ పువ్వాత్తుడు అప్పిచ్చాడో రెండు వందలు తెచ్చి అమ్మని

ఆసుపత్రికి బయలుదేరమన్నాడు. అమ్మ రానంది. నాన్న "రాయ్" అని ఎంత బతిమాలినా "నే చచ్చినా చస్తానుగాని ఆసుపత్రిముఖం చూడ"నంది.

"అయితే చావు" అని నాన్న విసురుగా, కోపంగా వెళ్ళిపోవడం గుర్తుంది నాకు.

అయితే అమ్మ చావలేదు. శివశివ పాడు మాటలు : అమ్మ చావగూడదు. ఎలాగోలా మా కళ్ళముందు బతికివుంటే చాలు. అదే జదివేలు. అదే మాకు వేయి ఏనుగులంత బలం.

"నాకేమందులూ వద్దుగాని, నానిగాడికి మందులు కొనమం"టుంది అమ్మ.

నానిగూడు నాకు చిన్న తమ్ముడు. అమ్మకు మురిసాల ముద్దుల కొడుకు.

అమ్మకు నాడంటే ముద్దే గాని — వాడు ముద్దుగా, బొద్దుగా ఉండడు. వాడికి వయసు ఆరేళ్ళుదాటినా ఏదాది కుర్రాడు లాగానే ఉంటాడు. నడవలేడు, నించోలేడు, పాకలేడు. ఎక్కడ కూర్చున్నాడో అక్కణ్ణించి కదలేడు. వాడికి వయసు ఎదిగినా కాళ్ళూ, చేతులూ బొత్తిగా విదగడం మానేశాయి. కాని, బుర్రా, కడుపు వాడి వయసుకి మించి ఎదిగి పోతున్నాయి. వాడికి 'అమ్మా ! బువ్వ' అనే మాట తప్పించి మరే మాటలూ రావు. వాడు ఎంత తింటాడనీ; నాకు భలే ఆస్పర్యం వేస్తుంది. మా ఇంటిరి సాది తినేది వా దొక్కడూ తినేయగలడు. తినేసి ఇంకా 'బువ్వా, బువ్వా' అనగలడు. అందుచేత వాడు బువ్వకు బదులు రెండు మొట్టికాయలు తిని పడుకుంటాడు. దర్రిడుడికి ఆకలెక్కువంటే ఇదే కాబోలు అనిపిస్తుంది నాకు వాణ్ణి చూస్తే.

"టికెట్ ! టికెట్ !"

తుళ్ళిపడ్డాను. గతంనుంచి తూలిపడ్డాను.

"టికెట్ తీసుకోండి."

జన్ ఛార్జి ఇరవై రెండు పైసలని బయలుదేరే ముందు నాళ్ళు చెప్పడం గుర్తు.

పావలా ఇచ్చాను.

అతడు టీకెట్ ఇచ్చాడు. తిరిగి మూడు పైసా లివ్వడం? మరిచిపోయాడేమో? అడిగి తీసుకొనేదా?

అడగనా మాననా అడగనా మాననా?

పైసా అయినా అడక్కుండా ఎందుకు వదిలేయాలి? ఎవరి యిర్రాకాల్లో సంపాదించిన పైసాయి కావు. ప్రతిపైసా నాన్న రక్తపు చుక్కలు.

“కండక్టరుగారూ, మూడు పైసా లివ్వడం మరిచిపోయారు.” గుర్తు చేశాను.

“హూహూ!” అని సినిమా విలన్ లానవ్వాడు కండక్టరు. నవ్వుతూ అన్నాడు: “బస్సు ఛార్జీలు పెరిగి వారం రోజు లయిందమ్మా. ననువు బస్లోకి — అమాత్రం తెలీదా? పేపర్లో కూడా రేట్లు పెరిగినట్లు ఏసేరు. తమరు చూశారు? సూడకపోతే మాదా తప్పి!”

వాదంత గట్టిగా, వెటకారంగా మాటాడడంతో సిగ్గుతో కుంచించుకుపోయాను.

“అదేనేమిటయ్యా, ఆడపిల్లతో మాటాడే తీరు? సరిగా మాటాడలేవూ?” అని తగులుకున్నాడు డ్రొక్కువోచీ అబ్బాయి. “తెలిక అడిగిందానికి సమాధానం సరిగా ఏడవరాదూ? ఆ నవ్వులేమిటి. ఆ వెటకారా లేమిటి? కాస్తా ఒళ్ళు జాగ్రత్త పెట్టుకొని మాటాడు” అనేటప్పటికి — “ఏటయ్యా, ఏటి?” అని కండక్టరు కయ్యానికి దిగాడు. పెద్ద ఘర్షణ జరిగేదే కాని, బస్సులో వాళ్ళంతా నాకు సపోర్టు వచ్చిన డ్రొక్కువోచీ అబ్బాయికి సపోర్టు రావడంతో కండక్టరు కిక్కురుమనకుండా మూల తెళ్ళిపోయాడు.

నన్ను అవమానించిన కండక్టరు వెధవని చెడమనా చులిపేసినందుకు ఆ అబ్బాయికి కృతజ్ఞతతోనే కూర్చున్న సీటు యిచ్చేసి గౌరవంతో కూర్చోమందా మనిపించింది. అనిపించడం బాగానే ఉందిగాని, అలా ఆచరించాలంటే సిగ్గు పేయదూ? నాకు ముందే చచ్చేటంత సిగ్గు.

బస్సు రేటు నాన్న కరెక్టుగా చెబితే ఇంత అనమానం, ఇంత గొడవా రాకపోను. తెలియనప్పుడు చెప్పడం మానేయాలి. అంతేగానీ — అందుచేత నాన్నమీద కోసం వచ్చింది.

మరుక్షణంలోనే వచ్చిన కోపం వచ్చినట్టు పోయింది. నా పిచ్చి గాని — నాన్నమీద కోపమేమిటి — నా మొహం! నాన్న ఎవర్నో అడిగి చెప్పి ఉంటాడు. ఏమంటే, నాకు తెలిసినంతవరకూ నాన్న బస్సెక్కడం నేను చూడలేదు. ఒంటో కుదురుగా లేకపోయినా రెండు మైళ్ళ దూరంలో ఉన్న స్కూలుకి నడిచే వెళతాడు నాన్న. పావలా ఇచ్చి బస్సెక్కే బదులు రెండు వంకాయలు - ఒకపూట కూరగాయలు కొనవచ్చుననుకొనే దౌర్భాగ్య స్థితి నాన్నది. వచ్చే జీతపు రాళ్ళలో తనకోసం ఒక రూపాయనా వెచ్చించడు. ఖర్చుపెట్టుకోడు. నాకు బాగా గుర్తు — మూడేళ్ళ కిందటనుకుంటా — తన ఖర్చు కింద పది రూపాయలదాకా అయిపోతున్నాయని చట్టలుతాగే అలవాటు బలాత్కారంగా మానుకున్నాడు నాన్న. కాని, నెల కొక రూపాయిపెట్టి లాటరీ టిక్కెట్టు కొంటాడు. తన దారిద్ర్యాన్ని తీర్చేది లాటరీ తప్ప, మరో మార్గం లేదని కాబోలు, నాన్న పిచ్చి గాని, వెరి ఆశగాని లాటరీలో లక్షలు వచ్చేయడమే !

అదేమిటో నా న్నెప్పుడూ అదోలా ఉంటాడు. నాన్నకోసం నాన్న లేకమాత్రమైనా బతుకుతున్నట్టు కనిపించడు. ఇల్లు; పెళ్ళాం, పిల్లలకోసం, వాళ్ళ రోగాలు, చదువులు, పెళ్ళిళ్ళు తీర్చడంకోసం, అరువులు, అప్పులు చేసినా ఆకలి దప్పులు తీర్చడంకోసం — కేవలం వీటికోసం మాత్రమే బతుకుతున్నట్టు కనిపిస్తాడు నాన్న.... జీవచ్ఛవంలా నాన్న.

ఒకొక్కసారి నాన్న వాద చూడలేక నా గుడ్లు పీకేసుకోవా లనిపిస్తుంది.

సరిగా వ్యస్తకాలు కొనకపోతే, స్కూలుఫీజు కట్టకపోతే అంతగా వాదనడకపోయినా — సినిమాకి డబ్బులూ, పికినిక్కి డబ్బులూ, కాఫీలకు డబ్బులూ దొరక్కపోతే అతిగా, అమితంగా వాదపడిపోతూ, జుట్టు పీక్కొని, నెత్తి కొట్టుకొని, అలిగి, ఏడ్చి, అమ్మని తిట్టేనా పదమూడేళ్ళ తమ్ముడు ఒకసారి నాన్ననిదుట చైర్యంగా నించుని "అలాంటప్పుడు నన్నెందుకు తన్నా" రని గట్టిగా, పిచ్చిగా, తెలివి తక్కువగా వాగినప్పుడు నాన్న వాడి మీదకు చెయ్యొత్తి, "అవునూ, కన్నాను, నాలాంటి దరిద్రుడు పిల్లల్ని కనడం తప్పే, పాపమే. కాని, మీ రెంత పాపిష్టి పెధవలు

కాకపోతే నా కడుపున పడతారు ! పుట్టినందుకు మరసుం నూడి చావరా, బెడదా, చావు" అని కేకలు వేసి, అవతిన చేతో వాణ్ణి, కొట్టకుండా, బావకుండా తన నెత్తి కొట్టుకొని, గుండెలు దాచుకొని ఎంతగానో ఏడ్చాడు నాన్న :

తన పరికిణీలు చినిగిపోయాయనీ, ఉన్న రెండు జాకెటూ రంగు వెలసి పోయాయనీ, లంగాలు పొట్టి అయి పోయాయనీ, తోటి ఆడ పిల్లలతో తిరుగలేక పోతున్నాననీ ఎంత అలిగినా, ఎంత ఏడ్చినా లాభంలేదనీ — ఒకరోజు ఖరీదైన, కొత్త వెనలంగా, జాకెటూ, పరికిణీ కట్టుకున్న నా మమ్మారేళ్ళ చెల్లెల్ని "అవి ఎక్కడివే" అనడిగితే, ఎదురింటి రమ్మ మమ్మ వని మాతో బొంకి, మాతో బొంకినట్టే నాన్నతో బొంకి, అది బొంకని తెలిసేలోపుగానే ఇంట్లోంచి పారిపోయిన దాన్ని— ఎండనకా, వడగాలికి జంకకా, నూతులూ, గోతులూ, రైలు పట్టాలూ వెదికి వెదికి, తిరిగి తిరిగి, చివరికి సముద్రం దగ్గర ఇసుక ఒడ్డున ఆడవాళ్ళంటే ఆకలేపే ఒక కుర్రాడి ప్రక్కన కూర్చున్న చెల్లెల్ని ఇంటి కీడ్చుకొచ్చి, గొడ్డులా దాన్ని బాది నప్పటికీ—ఇదంతా జరగడానికి తనే కారణం అన్నట్లు ఆడ పిల్లలా ధోరున ఏడ్చాడు నాన్న.

ఇంట్లో ఎదిగి కూర్చున్న చెల్లెలికి, నాకూ మొగుడు రావడం లేదంటే అందుకు కారణం నాన్న అప్రయోజకత్వమనీ, చేతగానితనమనీ అమ్మ మంచంమీంచే మూలుగుతూ, నిందిస్తూ, "నేను చస్తేగాని నా పిల్లలకి పెళ్ళిళ్ళు చేయవు. అని ఏడ్చే పిచ్చి, తెలివి తక్కువ అమ్మని— "ఏడువు, ఇంకా బాగా ఏడువు. ఏడ్చి ఏడ్చి చావు. నీవూ, నీ పిల్లలూ నన్ను తినేయడానికి దాపురించేరు" అని నాన్న అరిచి నప్పటికీ మా పెళ్ళిళ్ళు కాకపోవడానికి కారణం తన అప్రయోజకత్వమేననీ, తనచేతగాని తనమేననీ లోలోపల కుమిలిపోతున్న నాన్న గుండెల్లో అగ్ని పర్వతాలు బద్దలవుతున్నాయని గ్రహించలేనా?

ఇలా నాన్నను ఒకళ్ళేమిటి? ప్రతి ఒకరూ బాధిస్తున్నారు— గుండెలమీద కుంపటి లాగున్న నేనూ, రోజూ నల్లమందు మింగడానికి సరిపోయే డబ్బు లివ్వడం లేదని నాయనమ్మా, పాలు బాచుకగా ఇచ్చే

అచ్చి, అరువు ఇవ్వని కోమటి, ఇంటి అద్దెవాడూ, కాబూలీవాడూ — వీళ్ళంతా ఎంత వేదించుకు తింటున్నా ఎంత ఒడిపించుకు తింటున్నా ఆ తాదల్ని. ఏదనబ్బి గరళం మింగిన శివుడిలా ఎలా భరించ గలుగుతున్నాడో నాన్న:

హరిశ్చంద్రుడి నిజాయితీని పరీక్షించాడు విశ్వామిత్రుడు.

నాన్న సహనాన్ని, ఓరిమినీ పరీక్షిస్తున్నాడా భగవంతుడు!

లేకుంటే ఏమిటి?

ఒక పక్క బస్సురేటు పెరిగిపోతున్నాయి. తిండి గింజల ధరలూ, కూరగాయల ధరలూ పెరిగిపోతున్నాయి. ఇంటి అద్దెలు పెరిగి పోతున్నాయి. పోస్టల్ ఛార్జీలు పెరిగిపోతున్నాయి. పన్నులు పెరిగిపోతున్నాయి. ఒక టేమిటి — అన్నీ, అంతా, సమస్తం పెరిగిపోతున్నాయి; ఉవ్వెత్తున పెరిగిపోతున్నాయి.

ఎన్ని పెరిగినా నాన్న జీతం మటుకు పెరగటం లేదు.

పెరగకపోతే పోయే — పోనీ, ఆ చుష్టి జీతమైనా సరిగా నెలా ఖరున ఇచ్చి బావరు గదా? మూజ్జెల్ల కొకసారీ, ఆర్నెల్ల కొకసారీనా ఇవ్వడం జీతం? మాస్తారు ఉద్యోగం లాంటి మరో దిక్కుమాలిన ఉద్యోగం ఈ ప్రపంచంలో లేదనిపిస్తుంది నాకు.

'నాకు జీతం దొరకలేదు, బాబూ' అంటే ఇంటి అద్దె వాడు ఊరు కుంటాడా? కిరాణా కొట్టు కోమటి ఊరుకుంటాడా? పాలిచ్చే లచ్చి ఊరు కుంటుందా? త్తద్బాధ ఆగుతుందా?

నాన్న వాళ్ళనీ (వాటినీ) ఊరుకో బెట్టడానికి పడెపాట్లు చూడలేక నాకు ఏ నూతిలోనో పడి చచ్చిపోవాలనిపిస్తుంది.

కాని, చచ్చిపోయేకన్నా బతికే నాన్నకు 'వేడి నీళ్ళకు చన్నిళ్లా' అడుకోవడం కూతురుగా నా కర్తవ్యం అనిపించింది. నాన్నకు నా అంత కొడుకే ఉంటే ఎంత ధైర్యంగా ఉండేది! ఆ ధైర్యం నేనెందుకు కలిగించ కూడదు? ఎందుకు కలిగించలేనూ?

అందుకే నాన్నకు తెలీకుండా నా పేరు ఎంప్లాయిమెంటు ఎక్స్చేంజ్ లో రిజిస్టరు చేయడం, చేసిన మూడేళ్ళకి ఎంప్లాయిమెంటు వారీ పుణ్యాదా అని ఒక ఇంటర్వ్యూకి కాల్ లెటర్ రావడం జరిగింది.

అప్పుడు నాన్నకు చెప్పి క్షమించమన్నాను. నాన్న క్షమించలేదు. తనకు తెలియకుండా ఇంత నడిపినందుకు తొలుత మండ్రి పడ్డాడు. కోప్పడ్డాడు. ఆ ఉపవాత--- "ఉద్యోగం చేయద్దమ్మా" అని బ్రతిమాలాడు.

ఇంకా ఏళ్లు వాటిన నీకు పెళ్ళి చేసి అత వారంటికి వంపే బదులు నిన్ను ఉద్యోగానికి పంపించ మంటావటే తల్లీ" అని కన్నీళ్లు పెట్టుకున్నాను. నాన్న.

"అయ్యో. నాన్నా! ఎందుకా కన్నీళ్లు? ఏడవకు, నాన్నా, ఏడవకు అని కన్నీళ్ళని తుడిచి, నేను తల్లి అంత పెరిగిపోయి నాన్న తల నిమిరి ఓదార్చాలనిపించింది.

"నాకు పెళ్ళి అక్కర్లేదు. నాన్నా. వద్దు, నాన్నా. వద్దు, వద్దు నిజమే, నాన్నా" అంటే నా మాట వినడు కదా---నమ్మడు కదా!

వీలాంటి ఆడదానికైనా పెళ్ళంటే ఎందుకిష్టంవుండదూ? ఉంటుంది. నాకూ ఇష్టముంది. కాని, నాకు అక్కర్లేదు. నిజంగానే పెళ్ళి నాకక్కర్లేదు. నాన్న రక్తాన్ని బలికోరే రక్త పిశాచి పెళ్ళి నా కక్కర్లేదు, నా కక్కర్లేదు అని నేను ఎంత మొక్తుకున్నా తన రక్తంతో తోడేళ్ళ పెళ్ళి కొడుకుత్పి కొందామని తాపత్రయ పడతాడు నాన్న. కాని, ఆ తోడేళ్ళది తీరని వాహమనీ. తను ఇచ్చే రక్తం బొత్తిగా చాలదనీ నాన్నకు తెలియదా? తెలుసా?

తెలియనియ్, తెలియకపోనియ్--- నాన్న ఎలాగై తేనేం ఉద్యోగం చేయడానికి ఒప్పుకున్నాడు అదే చాలు.

ఉద్యోగం రావాలేగాని, మెడలో మంగళసూత్రం కలిగించే ఆనందంకన్నా పేయి రెట్ల ఆనందం పొందగలను.

బిడ్డ కుమవుతో ఆగింది.

బిడ్డ ఎందుకాగింది?

విడుదగా గేటు వేసి వుంది. బండి వస్తుందా? మకింకా రాదేం?

బండి ఎప్పుడు వస్తుందో? గేటు ఎప్పుడు తీస్తారు? బస్సు కదిలే దెప్పుడు? నేను ఇంటర్వ్యూకి అందుకొనేదెప్పుడు? అమ్మజబ్బూ, అమ్మ కలలూ తీరేదెప్పుడు? నానిగాడి కెప్పుడు ఆకలి జబ్బు తీరేది? చెల్రలు ఎప్పుడు మంచి పరికిణీలు కట్టేది? తమ్ముడి సరదాలూ, ఇంట్లో దారి ద్రవ్యం, ఊళ్ళో అప్పలూ తీరేదెప్పుడు? నాన్న ముఖంలో చైన్యం, హైన్యం, దౌర్భాగ్యం తొలగే దెప్పుడు? ఎప్పుడు?

ఎప్పుడో కదా!

ప్రస్తుతం మటుకు బండి రావడం, గేటు తీయడం, బస్సుకదలడం జరిగింది.

ఇంటర్వ్యూకి అందే టైముకి బస్సు దింపడం కూడా జరిగింది.

బస్సు దిగగానే నా కంఠా అయోమయం అనిపించింది. నేను వెళ్ళ వలసిన ఫ్యాక్టరీ ఎక్కడుంది? ఎటువైపు వెళ్ళాలి! నేను ఇవన్నీ ముందే ఎందుకు తెలుసుకోలేమా? బహుశా బస్సు దిగగానే ఎదురుగా 'ఆహ్వానం' అనే బోర్డుతో పోస్టరు ఉంటుందనుకున్నానా!

ఏమిటో --- ఇప్పుడెలాగ? ఏం చేయడంరాదేవుడా అని గుండెలో గుబులు పట్టుకున్న నాకు --- అడివిలో తోడు దొరికినట్టు, కటిక చీకట్లో దీపం దొరికినట్టు దొక్కువచ్చి అబ్బాయి దొరికాడు.

అతనుకూడా ఇంటర్వ్యూకే వస్తున్నాడట.

అతను నాకు తోడుగా దేవుడు పంపిన మనిషి అనిపించింది.

అవును ఉదయం నేను బయలుదేరే ముందు దేవుడికి మొక్కాను, అంతా సవ్యంగా జరపమని.

చూడగా అంతా సవ్యంగా జరుగుతున్నట్టుగానే ఉంది. లేకుంటే బస్సులో నా తరపున నిలబడ్డ అతనే తోవ తెలియక అయోమయంలో పడిపోయిన నాకు తోడుగా వచ్చి ఫ్యాక్టరీకి తీసుకెళ్ళడ మేమిటి?

దొక్కు వచ్చి అబ్బాయి చూడగా కలుపుగోలు మనిషి అనిపించింది. బాగా పరిచయం ఉన్నవాళ్ళతో మాటాడేస్తున్నట్టు నాతో మాటాడేస్తున్నాడు. చాలా సరదాగా, చలాకీగా, హుషారుగా మాటాడుతున్నాడు.

అతనలా మాటాడుతున్నందుకు నాకేం భయం వేయలేదు. నా కతను ఆక పిల్లల్ని ఏడిపించే కాక బెధవలాగ కనిపించలేదు.

అతను వివరాలు చెబుతున్నాడు. పోస్టులు రెండేనట. కాల లెటర్స్ పంపించింది ముప్పయి మందికి వెనట! ఆ ఇన్స్పెక్టర్ మేషన్ ఎంప్లాయిమెంటులో పనిచేస్తున్న అతని స్నేహితుడిచ్చాడట!

నాకు నిరుత్సాహం, నీరసం వచ్చేవాయి.

ఇదేమిటా వాటూ, ఇలా గంటున్నాడు — నేను ఎంతో 'హోప్'తో ఉన్నా. ముప్పయి మందిలో ఇద్దరికా? సరిపోయింది ఇక ఉద్యోగం వచ్చి ఉండదు. గోపించా! ఇంటికి తిరిగి వెళ్ళిపోదామని పించింది.

ఇంతమూలం వచ్చాక తిరిగి వెళ్ళిపోవడ మేమిటి? చూద్దాం. అదృష్టం అనేది ఎవర్ని వరిస్తుందో చెప్పలేం — అనే ఆశ!

ఈ ఆశ అనేది ఉంది చూశారూ మనిషి చచ్చినా మనిషిలో ఆశ మాత్రం చచ్చినా చావదు.

మాటాడుతూ నన్ను ఆ రోడ్డు నుంచి ఈ రోడ్డుకీ, ఈ రోడ్డు నుంచి అవతల రోడ్డుకీ తెగ తిప్పేస్తున్నాడు.

నయం. ఇతను లేకపోతే నా అవస్థ లెలాగుండేవో?

“మీ కిదే మొదటి ఇంటర్వ్యూ లాగుంది” అన్నాడతను.

అవునన్నాను.

“కానీ, చూశారూ — నాకు మాత్రం ఇది ఏ పదమూడోదో, ఏ పన్నెండుదో. అవునండీ. ఆశ్చర్యపోతారేం? మా ఫ్రెండ్ కాల లెటరు పంపించేస్తున్నాడు. మనం ఎంచక్కా వెళ్ళొచ్చేస్తున్నాం. సాధించకుండా వెళ్ళొచ్చియుడమంటే ఘజనీబాబు లాగ, ఘోర్ తాత లాగ మీకు నేను కనిపించవచ్చు. సాధించలేకపోతున్నానంటే నాది ఫూర్ స్టాండర్లనీ, ఫూర్ క్వాలిఫికేషననీ, మెరిట్ లేని వాణనీ మీకు అనిపించవచ్చు. కానీ, ఆది కారణాలు కాదండోయ్. ఫూర్ కాన్ ఫోర్ జాబులకి, బోడి గుమాసా ఉద్యోగాలకి నా దగ్గర నెలెక్టు కావడానికి కావలసినంత స్టాండర్లు, కావల సినంత క్వాలిఫికేషన్, కావలసినంత మెరిట్లు అన్నీ ఉన్నాయి. కానీ,

అవి చాలవనీ, అసలవి అక్కరేదనీ, లంచాలూ, రికమెండేషన్లూ మాత్రమే కావాలనీ, అవి వుంటే చాలనీ నా అనుభవం ఎంచక్కా నేర్పింది. అయితే అనుభవం సంపాదించాలంటే పదమూడు ఇంటర్వ్యూలు పేస్ చేయాలని నా ఉద్దేశం కాదు. నాకు తెలిసిన నిజాలు చెప్పడమే నా ఉద్దేశం. అలాగని చెప్పి ఇప్పుడు జేబునిండా రిక్లూ, లంచాలూ పట్టుకుని బయలుదేరు తున్నా ననుకునేరు. నాకు అవంటే పెంటకుప్పలంతా, చెత్త డబ్బాలంతా అసహ్యమనికాదు. నాకు వాటిని తీసుకొచ్చేటంత పలుకుబడి, డబ్బులేవు" అన్నాడు.

అత నలా చెబుతుంటే భయమేసింది. 'నీ కరుణారస కథ కేమి గాని, నన్ను బేజారెత్తించేస్తున్నావు. ప్రాణాలు తోడేస్తున్నావు. జరిగే దేదో జరగక మానదు ఎలానూ. అందుచేత అందాక ఆ భయంకర సత్యాలు ఆపేయ్. బాబూ' అనేడును ఇంకా ఆ వాగుడు కంటిన్యూ చేస్తే.

అతను 'భయంకర సత్యాలు' కంటిన్యూ చేయకుండా భగవంతుడు రక్షించాడు.

ఫ్యాక్టరీకి చేరుకున్నాం.

ఓరి బాబోయ్! ఎంత మందో! వీళ్ళంతా తెలారక ముందే చీకట్లో వచ్చేశారులా గుంది. నాకు ఆ ముప్పయి మంది మూడు వందలా కనిపించారు. మూడు వందలా కనిపించే ముప్పయి మంది కుర్చీల్లో కూర్చుని ఉన్నారు.

దొక్కు వాచీ బాబు నాకు ఒక కుర్చీ చూపించి కూర్చోమనిచెప్పి నేను కూర్చున్నాక, నా పక్కనే దగ్గరగా మరో కుర్చీ వేసుకు కూర్చున్నాడు.

నేను తప్పించి అంతా మగవాళ్ళే వున్నందుకు — నాకు సిగ్గుగా, బిడియంగా, భయం భయంగా, అదోలా అనిపిసూంది.

అందరికీ నాకు మల్లె గుండెల్లో పీచు పీచు మంటుందనిపించి తృప్తి కలిగింది.

వచ్చే ఉద్యోగానికి ఇంతమంది అడ్డు వున్నందుకు కోపం, అయ్యో ఇంత మంది నిరుద్యోగులు అలమటిస్తున్నారే అన్న జాలి కలిగాయి.

అయితే నా జాలికి వాళ్ళకు ఉద్యోగాలు వచ్చేయవు. నాకు కోపం వచ్చిందని పారిపోరు.

అలాగే వాళ్ళు కూడా నాలాగే అనుకుంటూ రనిపించింది. వుద్యోగాలకి ఆడవాళ్ళు మగవాళ్ళకి పోటీగా వచ్చేస్తున్నారన్న కోపం, అయ్యయ్యో ఏ పరిస్థితిలో ఆడకూతురు వుద్యోగం చేయవలసి వచ్చిందో అన్న జాలి కలగవచ్చు. అయితే వాళ్ళ జాలి నాకు ఉపకారం, కోపం అపకారం చేయలేవు. నాకు యీ పరిస్థితిలో ఉన్నా వచ్చినందుకు నవ్వు వచ్చింది.

ఎవర్ని ఎవరూ ఏమీ చేయలేరు, అంతే అదృష్టం. ఇంత మందిలో అదృష్టం ఎవరికి వస్తుతుందో?

అదే దొక్కు వాచీ బాబు అయితే “అదృష్టం, గిద్యష్టం అంతా నాన్నెన్ను, ఎవరు ఎక్కువ ‘రిక్’లూ, లంచాబూ తినిపిస్తారో వాళ్ళదే భాస్కు” అంటాడు గాబోలు. నిజమే కావచ్చేమో? పాపం, జీవితంలో చాలా చెబ్బలు తిన్నట్టు కనిపిస్తుంది. ఏమిటో జీవితాలు! చాలా మంది జీవితాలు విషాదాలేనా?

“ఏమండోయ్!” అన్నాడు దొక్కు వాచీ బాబు,

“ఏమండీ?” అన్నాను.

“ఎంత పిలిచినా పలకరేమిటండీ. సరేగాని, అక్కడ ఆ నాలుగో కుర్చీలో కూర్చున్నాడు, చూసేరూ? చింతపండు రంగు ముఖం, పెక్కి తన్నుకొచ్చిన బొజ్జా, గేదె మెడలో కన్నెలా గున్నవాడి ముదర మెడకి కై. బొర్రముక్కు.... కనిపించేదా? చూసేరా. వాడి కెందుకు చెప్పండి, వుద్యోగం? వాళ్ళ నాన్న బంగారు షాపులో కూర్చుంటాడు. వాడి అన్నయ్య లక్షల మీద కాంట్రాక్టు చేస్తుంటాడు. వాడి అమ్మ ఇంట్లో కూర్చుని వడ్డీ వ్యాపారం చేస్తుంటుంది. ఇక వాడికేం లోటు, చెప్పండి? వాడికెందుకు ఉద్యోగం, చెప్పండి? అంటే, వాడు సరదాకో. ఉబుసుపోకో వుద్యోగం చేయడాని కొచ్చేడన్నమాట. ‘ఇలాంటి’ వాళ్ళంతా తప్పుకుంటే మనలాంటి వాళ్ళకి కాంపిటీషన్ తగ్గుతుంది గదా? పోనీ, పీళ్ళు సరదాకి. ఉబుసుపోకా వచ్చినట్టు రారు. బాగా లంచం తినిపించి, ఎక్కడెక్కణ్ణించో

'5క్'లు కొట్టించి వస్తాడు. చూసేరా, వాడు 'ఉద్యోగం ఎందుకు రాదో చూస్తా'నన్నట్టు బొజ్జ తన్నించి ఎలా కూర్చున్నాడో?" అన్నాడు.

అతని కసికి నాకు నవ్వొచ్చింది.

ఇంతలో ఒకతను వచ్చాడు. అతణ్ణి చూస్తే ఎవరికైనా నవ్వొస్తుంది. మనిషి చాలా పొట్టి, పట్ట బుర్ర. దాకలాంటి పొట్ట. చిన్ని కళ్ళు. పెద్ద చెవులు. కప్ప నోరు. మాడిపోయిన రంగు. చూడ్డానికి చిన్న నెజు గున్న ఏనుగులా ఉన్నాడు. నయమే నలభై దాటి ఉండవచ్చు. నలభై అయిదు దాకక పోవచ్చు.

తను పెర్సనల్ ఆఫీసరికి 'పి. ఎ.' నని పరిచయం చేసుకున్నాడు.

తరవాత గున్న ఏనుగు ఒక రిస్తు తీశాడు. చాలా పెద్ద చడివాడు.

పుల్ అపెండెన్సు వచ్చింది.

తరవాత అందరి స్టఫితేయూ వెర్రిపై చేశాడు. చేసి వెళ్ళిపోయాడు.

మరి కాస్సేపటికి సైకాలజీ డెస్కు జరిగింది. రిపెన్ డెస్కు జరిగింది. డైపు స్పీడు డెస్కు జరిగింది.

ఇవన్నీ జరిగేటప్పటికి మద్యాహ్నం పన్నెండు దాటింది.

రెండు గంటలకి 'ఓరల్ డెస్కు' ఉందని ఈ లోపుగా కాంటీన్ లో భోజనాలు ముగించుకు రమ్మన్నాడు గున్న ఏనుగు.

కాంటీన్ కి వెళ్ళబుద్ధికాలేదు. భోజనానికి సరిపడే వబ్బుల్లైక కాదు గాని, భోజనం మీద ఏమాత్రం ఇష్టం పుట్టక, ఆకలి వేయక.

అక్కడికి కొంత దూరంలో మామిడి తోట ఉంది. అక్కడికి వెళ్ళి మామిడిచెట్టు నీడను చెట్టుకి చేరగిలబడి కూర్చున్నాను. అక్కడ ప్రాతాని కెంతో కుడుటుగా ఉంది.

సూర్య కిరణాల్ని అటకాయించేస్తూ దట్టంగా, గుబురు గుబురుగా పందిరిలా అలుకుపోయిన మామిడి కొమ్మలూ, చల్లడి చిక్కటి గాలి. వీస్తున్న గాలిలో మతుగా మోసుకొస్తున్న మామిడాకుల సువాసనా, నేలపై చెట్టాపట్టా లేసుకుంటున్న వెలుగు నీడలూ సెలయేరులా చప్పుడు చేస్తున్న ఎండుటాకుల అల్లరీ, అక్కడక్కడ తివాచీలు పరిచినట్టు

ఎత్తుగా, మెత్తగా ఉన్న పచ్చగడ్డి దిబ్బలూ, ఉడతల చిలిపితనం, మైన గోర కింకిలలూ....

అబ్బు : ఆ వారావరణం నాకు చాలా హాయి అనిపించింది. ఇంటిని ఇంట్లో నమస్తమెను బాధల్ని, రక్తసంబంధాల్ని, మమకారాల్ని, బాధ్యతల్ని నమస్తమం, సర్వం మరిచిపోయి అక్కడే, అలా జీవితాంతం ఉండిపోవాలనిపించేసింది.

అలా ఎంత వేపు ఉన్నానో, ఏం చేస్తున్నానో నాకే తెలియదు. నేను ఏ లోకులో విహారిస్తున్నానో, ఏ రంగుల స్వప్నాలు తిలకిస్తున్నానో, ఏ పూవుల వాటలో విహారిస్తున్నానో, ఏ మలల ఊయల ఊగుతున్నానో తెలియని మత్తులో, మమర జగతులో ఉండగా 'హలో' అంటూ ఎవరో అంతరాయం కలిగించారు.

ఏకాంతంలో ప్రశాంతతకీ, తియ్యని ఆనందానికీ భగ్నం కలిగించింది ఎవరు ?

భగ్నం కలిగించింది భగవంతుడైనా సరే, సీకనులిమేష్టా మనిపించింది.

అయితే భగ్నం కలిగించిన వ్యక్తి భగవంతుడు కాదు, భగవంతుడు సంపాదనుకున్న దొక్కువాచీ బాబు.

దొక్కువాచీ బాబు పీక నులిమేయలేదు. అంత కోపం, చిరాకూ వచ్చినా, వాటిని చిరునవ్వుతో కప్పేసి మానవ సమాజమైన కృత్రిమత్వంతో "రండి రండి" అన్నాను.

"సారీ, మీ ఏకాంతాన్ని డిస్టర్బు చేసినట్లున్నాను" అన్నాడు.

'అబ్బే ! అదేమీ లేదండీ" అన్నాను, అలా అనానీ గాబట్టి.

"తెస్తులన్నీ ఎలా చేశారు ?" అనడిగాడు.

"వాగానే చేశానండీ. కాని, మీరు లంచం, రికోనే మంత్రాలు జ్ఞానం తే ఉద్యోగాల చింతకాయలు రాలవనేశారు గదా ? అదే భయంగా ఉంది" అన్నాను నవ్వుతూ, ఆ రికం టాపిక్ అంటే అతనికి ఇష్టం గాబట్టి.

“మీరేం భయపడకండి” అని అభయమిచ్చాడు డొక్టర్ వాచీ బిలు. “మీరలా డిజిస్పాయింట్లు అయిపోగూడదండీ. అలా భయపడ గూడదండీ. వుద్యోగా లివ్వడంలో అవినీతి సాధారణంగా కొన్ని దిక్కులనే నా వుద్దేశంగాని సర్వసామాన్యంగా, సర్వదిక్కులా అంతేననికాదు. అందుచేత మనం యిక్కడ న్యాయం జరుగుతుందనే ఆశించాలి. ఎక్కడి కక్కడ ఆశవెలిగించుకోవాలండీ. లేకుంటే ఐతకగలమా? నాకు ఆ ఆశే లేకపోతే యిన్ని ఇంటర్వ్యూలకి ఎలా రాగలను, చెప్పండి? గమ్మత్తు చూసేరూ— ఒక్కొక్కసారి అవినీతి దగ్గర కూడా మనకు ఛాన్సు తగులుతుంది. పెద్ద పెద్ద ‘రిక్’లు వది దిక్కుల్నుంచీ పదిమంది తీసు కొస్తే ఎవరి కివ్వాలో అర్థంకాక చిరాకుతో మనలాంటివాళ్ళు కిచ్చేయ వచ్చు. లేకుంటే మనలాంటి పేరుగలవాడెవడో పెద్ద రిక్ తగిలిస్తే అది మనమే అనుకొని మనకే వుద్యోగం యిచ్చేయవచ్చు. అందుచేత మనం చెప్పలేం. కాని, మీ విషయంలో మటుకు చెప్పేయగలనండోయ్! మీకు వుద్యోగం గన్షాట్ గా, ష్యూర్ గా రావడం ఖాయం.”

“గన్షాట్ గా, ష్యూర్ గా రావడం ఖాయం అని ఎందు కనిపిస్తోంది?” క్యూరియస్ గా అడిగేను.

“ఎందుకనేది సరిగా చెప్పలేనుగాని, ఒకటి - ఇంటర్వ్యూ చేసేది సాధారణంగా మగవాళ్ళే గదా? ఇంటర్వ్యూ కొచ్చిన మగవాళ్ళు ఎంత టీవీటాప్ గా వున్నా, పెర్సనాలిటీ వున్నా అందమైన ఆడపిల్లే ఎక్కువ ఆకరించగలదు. అది సహజం. ఆడదాని అందం ఆకరించబడం సదుద్దేశంతో కావచ్చు, దురుద్దేశంతో కావచ్చు. అది వేరే సంగతి. కాని వుద్యోగం ఆడవారికి చిక్కడానికి అనకాశం ఎక్కువ గదా? మీరు ఎంత నిరాడంబరంగా వున్నా గులాబీ రాశిలా, చెక్కిన శిల్పంలా అందంగా వుంటారు—నా చనువుకి కోప్పడకండి. అందుకే మీకు గన్షాట్ గా వుద్యోగం వచ్చి తీరుతుందనేది.”

అతనలా అన్నందుకు నాకేం కోపం రాలేదు. నన్ను అందగ లె నని పొగడినందుకు సిగ్గుతో, ఉద్యోగం వచ్చి తీరుతుందన్న ఆనందంతో ఉక్కిరి చిక్కిరి అయ్యాను.

కాని, అదేమిటి— సదుద్దేశం, దురుద్దేశం ఏదో అన్నాడు. నాకు సరిగా అర్థంకాలేదు. వివరంగా చెప్పమని అడిగాను.

“మీరు బొత్తిగా అమాయకులాగున్నారండీ, వాటిలో పూర్తిగా అర్థమంటే యింకా అర్థం ఏదీసి చెప్పమంటారేమిటి? సరే చెప్పతాను. వినుండి. సదుద్దేశం అంటే ఇలా లెక్కంటికి దీపంలా వెలిగే అడవి ఉద్యోగినై ప్యాక్షర్లకి ప్యాక్షర్లకి వేయి మణిదీపాలె వెలగగలదు’ అని నిర్వచించ వచ్చు. ఇకపోతే దురుద్దేశం అంటారూ? దురుద్దేశమంటే.... అంటే.... మీకు నిజంగా అర్థంకాలేదూ? వినండే తే. అడవాళ్ళు విధిలేక చేయవలసి వచ్చిన ఉద్యోగాల్ని ఆసరా చేసుకొని ఆ అడవాళ్ళ శీలంతో, మానంతో చెలగాటాలాడాలనే సరదా అని అనుకోవచ్చు.”

నాకు అలా అనగానే ఎక్కడలేని భయం కలిగింది. కడుపులో పేగుల్ని పెకలించినట్టయింది.

“అమ్మో!” అన్నాను భయంగా, గుండెలమీద చేతులేసుకుని.

“అమ్మో అని భయపడతారేమిటండీ? అడదంటే మాటలు కాదు. శక్తిస్వరూపిణి. ఆదిశక్తి. ఈదురుగాలికి చిగురుటాకులా వణికిపోయే అడదే, సమయం వస్తే భద్రకాళి అయి నిప్పులా భగభగ మండగలదు. ప్రపంచాన్నే దహించేయగలదు. అందుచేత నిప్పుతో చెలగాటమాడే వారు — ఎవడె నాసరే — ఏమవుతాడు?”

“మలమల మాడి, మండి, మసైపోతాడు” అన్నాను, నవ్వుతూ కసిగా.

‘నేను నిప్పులాంటిదాన్ని’ అనుకున్నాను ధైర్యంగా.

తరవాత కొంతసేపు అధికారుల అవినీతి, అన్యాయాలు, అరాచకత్వం, నియంతృత్వం, అసమానత గర్హిస్తూ, ఉద్రేకంగా ఉపన్యసించాడు డొక్యువచ్చీ టాబు.

నాకు కొంత బోర్ కొట్టి, “ఇక లేద్దామండి. ఓరల్ కి టైమవు తున్నట్టుంది.” అన్నాను.

“ఫర్వాలేదు. ఇంకా చెముందని నా తిరగని వాచీ చెబుతోంది. దయచేసి కాసేపు — అయిదు నిమిషాలు — ఓపిగా కూర్చోండి. మీకో ముఖ్యవిషయం ఒకటి చెప్పాలనుకుంటున్నాను.”

ఏమిటో ఆ ముఖ్యవిషయం?

“చెప్పండి” అన్నాను తుతూహలంగా.

“చెప్పతాను. కాని, మీరేం అనుకోరు గదా!”

“అనుకోను, చెప్పండి:”

“నాకీ రోజు ఎందుకో కొత్తగా, వింతగా, పులకరింతగా కనిపిస్తోంది. ఆరిపోయే ముందు ప్రకాశవంతంగా వెలిగే కొవ్వొత్తిలా — నాకీ రోజు ప్రపంచమంతా అతి ప్రకాశవంతంగా, దివ్య తేజోవంతంగా కనిపిస్తోంది. ఆ ప్రపంచం మీరేనేమో ననిపిస్తోంది. మీ పరిచయ భాగ్యం. మీతో మాటాడడం నోచుకోవడం ఎలాగుందంటే — ఉరితాడు వేసి, నల్ల గుడ్డు ముఖానికి కప్పేముందు అడగ్గా యిచ్చిన వరంలాగుంది. నా మాట మీరు నమ్మాలి. ఎందుకో మీరు నాకు అత్యంత ఆప్తులుగా, ఆత్మీయుల కన్నా అతీతంగా కనిపిస్తున్నారు. నా గడిచిన జీవితమంతా మీకు ఎందుకో చెప్పాలనిపిస్తోంది. చెబుతాను, వింటారా?”

అంత పెద్ద పెద్ద మాటలు నాకు అర్థరహితంగా, భయంకరంగా తోచాయి. నన్ను ఏ విధంగా ‘ట్రీట్’ చేస్తున్నాడో అర్థంకాలేదు. అతను యింతకన్నా అతి భయంకరమైంది చెబుతాడేమోనని భయం కలిగినా — “చెప్పండి. తప్పకుండా వింటాను” అన్నాను.

“నేను తక్కి, తండ్రి, అన్నా చెల్లెలూ, ఇల్లూ, డబ్బూ ఎవరూ లేని ఏకాకిని. ఏదీ లేని నిర్భాగ్యుణ్ణి. ఎంతోమంది వచ్చి పోయేవాళ్ళలో నా తండ్రి ఎవరో నా తల్లికే తెలియని గర్భాన పుట్టి, కొన్నాళ్ళకి కళ్ళలో పెట్టుకొని పెంచిన ఆ కన్నతల్లి కూడా దూరమవగా, నాకిక ఏ దిక్కు లేక దిక్కుమాలిన అనాధ శరణాలయపు గోడలకి చిక్కి, అక్కడ బతకలేక బతుకుతున్న నా బతుకును కొంతమంది స్నేహితులు ఆ గోడల్నించి బయటకు లాగారు. ఇప్పటివరకూ వాళ్ళే లేక అలాంటి స్నేహితులే నన్ను చూస్తున్నారు. నా చదువు స్కాలర్‌షిప్పుల మీద,

దయా దాక్షిణ్యాల మీద పి. యు. సి. వరకూ వెళ్ళి.... వెళ్ళి, యిక ఎంత వెళదామన్నా వెళ్ళలేక ఆగిపోయింది. ఫస్ట్ క్లాస్ లో పాసయేనని ఈ వాచీ నాకో లెక్కరారు ప్రజెంటు చేసేడు. అస్పెక్టివో వాచీ బ్రహ్మాండంగా తిరిగేడి లెండి. చూడండి, నాలె వెలో క్రిల్ అంటూ లేదు. సుఖమంటూ లేదు. నా కొక ఇలంటూ లేదు. ఒక ఇంట్లోనే తిండంటూ లేదు. ఒక్కో సారి ఏ ఇంట్లోనూ తిండి దొరకదు. నా సొంతమంటూ బట్టలేవు. నా స్నేహితుల్లో కొంతమంది 'వెనులా అంటుకొని మనల్ని వదలకుంటున్నాడా, బాబూ' అని చాటున ఎంత అనుకుంటున్నా, తిట్టినా, దెప్పినా - వాళ్ళే కవండి నాకు తిండి, బటా, నీదా, డబ్బూ ఇస్తున్నది. వాళ్ళ ఋణం చేసు జన్మజన్మలకు తీర్చుకోలేనిది! అంతేకాదండీ! నాకు కాల్ లెటర్లు వంపిస్తున్న ఎంప్లాయిమెంటు కర్కు కూడా దురదృష్టం కొలదీ ట్రాన్స్ పర్ ఆయిపోతున్నాడు. అంటే, నాకిది ఆఖరు ఇంటర్ వ్యూ అన్నమాట.. ఇంకా చెప్పి మిమ్మల్ని బాధించడం నా కిష్టం లేదు. నా గుండెలో బరువు తించుకోవడం కోసం మీ గుండెల్ని బరువు చేయడం నా కిష్టం లేదు. మిమ్మల్ని టోల్ కొట్టిస్తున్నందుకు క్షమించండి. నా జీవితంలో మంచి మదియలూ, మధుర సంఘటనలూ ఏమైనా ఉంటే— అది మీ సన్నిధిలో ఈ పావు గంట మాత్రమే."

నా చేతిని అతని చేతుల్లోకి తీసుకొని నొక్కి ఆ చేయిని ముద్దు పెట్టుకొని, గబగబా లేచి వెళ్ళిపోయాడు.

నేను కాసేపు అలానే అప్రతిభురాలినై, ప్రతిమనె ఉండి పోయాను. నా చేతిని ముద్దు పెట్టుకున్నందుకు ఎలాంటి కోపమూ రాలేదు. ఏరాలు జివ్ మని లాగేయనూ లేదు.

అతని దారిద్ర్యం ముంది నా దారిద్ర్యం పెద్ద గీత పక్కన చిన్న గీతలా కనిపించింది.

ఇలా ఓరల్ టెస్టు స్టారు చేస్తారనగా, కరెక్టుగా వచ్చి చేరుకున్నాను.

అప్పటికే దొక్కు వాచీ అప్పాయి చేరుకొని ఉన్నాడు. ఓరల్ టెస్టు నాకు చాలా ఆశ్చర్యం కలిగింది.

తిరుపతిలో దేవ దర్శనం చేసుకొని వచ్చేస్తున్నటు—ఒక్కొక్కరూ ఇంటర్వ్యూ గదిలోకి వెళ్ళి, రెండు మూడు నిమిషాలకే తిరిగి వచ్చేస్తున్నారు, నేనూ అలాగే వచ్చేశాను. “అమ్మాయ్, నీకు ఇక్కడ ఉద్యోగం చేయడం ఇష్టమేనా? చేస్తావా?” అని ఒక ప్రశ్న అడిగాడు; చిత్రమేమిటంటే. అందరినీ అదే ప్రశ్న అడిగాడు. ఇష్టం కాకపోతే ఎందుకొస్తాం? అయినా అదేం ప్రశ్న?

చూస్తూంటే ముందే ఎవరికో పోస్తులు రెండూ ‘రిజర్వు’ అయి పోయామో అనిపించి భయం పట్టుకుంది.

సెలెక్టెడ్ కాండిడేట్లు పేర్లు కూడా ఇప్పుడే చెబుతారనగానే ఆ భయం తారస్థాయికి అందుకుంది.

చెబుపెనున్న కాకి నోట్లో మాంసంముక్క ఎవరి నోట్లో పడుతుందో అని నోరు చాపుకు కూర్చున్న ఆకలి నక్కలాగ ఉన్నాం.

లిసు పట్టుకొని, అదిగో, వచ్చాడు గున్న ఏనుగు!

తను చదివే పేరు గలవాళ్ళు మాత్రం మెడికల్కి ఉండాలనీ, మిగతా వాళ్ళంతా దయచేసి వెళ్ళిపోవలసిందనీ కంపెనీ తరపున అందరికీ కృతజ్ఞతలు చెబుతూ విన్నవించాడు.

పేర్లు చదివాడు.

మొదటిపేరు వరహాల్రాజు.

రెండో పేరు నాది!

అయితే, నా ఆనందం ఇంతా అంతా కాదు. చెప్పలేనంత ఆనందం. భరించలేనంత ఆనందం.

గుడిలో మోగే గంటలూ, రంగురంగుల పూవులూ, పువ్వుల పరిమళాలూ, సూర్యోదయం, చంద్రోదయం, వెన్నెలవాడలో ముత్యాల పల్లకీ, వాన వెలిశాక వచ్చిన ఎండా, నవ్వుతూ నాన్నా, ఆరోగ్యంగా అమ్మా, ఆకలి కేడవని తమ్ముడూ, కొత్త పరికిణీలో చెల్లెలూ, కళ కళాడుతూ ఇల్లా కలగాపులగంగా నా మస్తీష్కంలో మెదిలాయి.

దేవుడు నా ప్రార్థనని మన్నించాడు.

“కంగ్రాచ్యులేషన్స్!”

ఏడుబుగ్గ నొక్కువచ్చి అబ్బాయి.

“కాంక్ష” అన్నాను. “మీరుకూడా నా కంగ్రాట్స్ అందుకోండి.”

“నా కెందుకూ?!”

“అదేమిటి? ఛలేవారే! వరహాలాజంటే మీరు కాదా?”

“చంపే సేద పోండి. నా కంత అదృష్టమా! నేను కాదండీ, బాబూ. ఇంకాక మనం చెప్పకున్నాం — చూసేరా బొజ్జమీద పెగాడు. బంగారు పాకెట్టు బామా వరహాలాజంటే” అన్నాడు నవ్వుతూ.

నో నో! అలా జరగడానికి వీలేదు. అయ్యో! నీవు వరహాలాజు అంటే ఎందుకు ఒప్పుకోవు? లేదు, లేదు. నీవు వరహాలాజై తీరవలసిందే. అలాకాని పక్షంలో ఎలా నవ్వగలుగుతున్నావయ్యా, బాబూ!

“చూసేరా, నే నన్నానుగా — మీరు నెలకు అవుతారనీ? మన మాటకు తిరుగు లేదండోయ్. ఇక వసానండి. విష్ యూ ఆర్ ది బెస్ట్!” అని హుషారుగా విజిల్ కొట్టుకుంటూ వెళ్ళిపోతున్నాడు.

నా మనసు అలకలోలమై పోయింది. ఒకరి కొద్దే ఉద్యోగాన్ని మరొకరికి త్యాగం చేసే పద్ధతే ఉంటే — నా ఉద్యోగం అతనికి తప్పక ఇచ్చేదని సనిపించింది.

అతను వెళ్ళిపోతూ మధ్య, మధ్య, వెనక్కి తిరిగి చేయి ఊపుతూనే ఉన్నాడు. నేనూ చేయి ఊపుతూ అలా అతను కనుమరుగయ్యే వరకూ చూస్తూ ఉండిపోయాను. కనుమరుగై పోయినా అలా చూస్తూ ఉండిపోయాను.

“హి.....హి.....హి! కంగ్రాచ్యులేషన్స్ండీ!”

నాకు బొంద్ర కప్ప అరిచినట్టనిపించింది. ఆ గొంతుక బొజ్జ బాబు వరహాలాజుది.

నాకు చెడ్డ అసహ్యం వేసింది.

వెధవ వెకిలి నవ్వు నవ్వుతాడేం? తన బొజ్జకీ, తన గొంతుకీ, తన నవ్వుకీ, తన డబ్బుకీ, ఏ ఆడదె నా పడిపోతుందనే గర్వం, ధీమా ఆ వెధవ కున్నాయనిపించింది. చీకటిగా ఉంటే నా ఒంటిమీద చేయి వేసే రాస్కెల్ అని కూడా అనిపించింది.

అలా అనీ నాకు భయం వేయలేదు. నేను నిస్సలలాంటి దాన్ని
కొల్పి పారేస్తాను. వెధవని—అనుకున్నాను.

వాడికేసి చూశాను చంద్రనిస్సలలా.

అంతే, వాడు నిస్సలకి దూరంగా జరిగిపోయాడు. ఇక నా వెళ్ళు
చూస్తే ఒట్టు. కళ్ళ వెధవ. పిరికి వెధవ.

పేగంగానే, సవ్యంగానే, మెడికల్ జరిగిపోయింది, దేవుడి వయ
వల్ల.

నా చేతికి 'అపాయింటుమెంటు ఆర్డరు' ఇచ్చి, వారం రోజులో పల
వీడో ఒక రోజున ఉద్యోగానికి వచ్చి జాయిన్ అవమన్నాడు గున్న
వీనుగు.

వాడు నాకు 'ఆర్డరు' ఇచ్చేటప్పుడు నా చేతిని కావాలనే లాకాని
తెలుసు.

ఆ వయసులో అదేం పాడు బుద్ధి!

ఇక ఉద్యోగంలో చేరాక బొజ్జ వరహాల రాజులకి, గున్న వీనుగు
లకి దూరంగా, జాగ్రత్తగా మసలాలన్న మాట!

బసెస్టావ్ కు తొందరగానే చేరుకున్నాను. బస్సు తొందరగానే
వచ్చింది. వచ్చిన బస్సు ఖాళీగానే ఉంది.

ఓహో ! ఈ రోజెంత సుదీనం ! ఎంత సుందరదీనం ! నాది ఏమి
అదృష్టం ! వట్టిండలా బంగారమవుతూంది ఈరోజు. దేవుని పూజలు ఫలిం
చాయి. భగవాన్ ! నీవు పేదలపాలిట పెన్నిధివయ్యా !

బస్సు వెళుతూనే ఉంది. మధ్య మధ్య స్టాపులో ఆగుతూనే ఉంది.
ఆగి వెళుతూనే ఉంది.

సడన్ గా బస్సు ఆగింది. ఆగిన దగ్గర స్టాపు లేదు. గేటు ఉంది.

అయితే గేటు వేసలేదు. తీసే ఉంది.

మరెందుకు బస్సు ఆగినట్లు ?

అదిగో, గేటుకి వది గజాల దూరంలో పెద్దగుంపు ఉంది. అదేమిటో
మాడ్డామని క్రైవర్ వెళ్ళాడు.

దైవీ శక్తితో నాలుగు మురికొంతమంది దిగి వెళ్ళారు. నేనూ వెళ్ళాను. అక్కడ నొక్కవచ్చి అబ్బాయి పరీక్షం పడి ఉంది. అతని తల్లి మూడు గజాల దూరంలో ఉంది. అతని చేతి వచ్చి తిరుగుతూ ఉంది:

అక్కడ ఒక్క నిమిషం కన్నా ఎక్కువ సేపు ఉండలేక వచ్చే శాసనం. మరీ కాసేపు అక్కడ ఉంటే అక్కడే సొమ్మసిల్లి పడిపోవడం వాయిం, అట్టిదే నా ఒళ్ళు వశం తప్పతూంది. నాకడుపు తిన్నుతూంది. తల్లి తిరిగిపోతూంది. మనసు మనసంతా అల్లకల్లోలంగా, కలతగా, బయటగా, వాచగా ఉంది. భోరున ఏడవాలని ఉంది.

కూషా, బట్టా, నీడా దొరకాలంటే ఇక మిగిలిన పద్దతి ఇదే ననుకొని ఏలుపైన ప్రాణాలు బలిచేసుకున్నావా, మిత్రమా? ఎంతటిని చేశావూ?

అంతకన్నా గత్యంతరం లేకపోయినప్పటికీ — ప్రాణాలు, నిండు ప్రాణాలు తీసుకోవడమనేది సరిఅయిన పని కాదనిపించింది. అతనలా చేయకుండా ఉండవలసింది. అదే నేనే తే అలా చేయననుకున్నాను.

అతను చెప్పిన విషాద జీవితం, ధయంకర సత్యాలు, నా చేతిని ముట్టు పెట్టుకోవడం గుర్తుకు రాకుండా ఎంత అణిచేస్తున్నా గుర్తుకు వస్తూనే ఉన్నాయి.

నా బతుక్కి దారి చూపిన దేవుడు — అతని బతుక్కెందుకు దారి చూపలేక పోయాడో అర్థం కాలేదు నాకు.

నాకు ఉద్యోగం వచ్చిందన్న వార్త విని నాన్న లాటరీ వచ్చినంతగా సంతోషించలేదు. అమ్మ సంతోషించినా "నీకు ఉద్యోగం కాదు గాని, మొగుడొస్తే ఎంత సంతోషిద్దానే" అన్న వాద చూడగలిగాను. నానిగాడు ఆకలి గురించి ఏడవడం మానేసి పడుకున్నాడు. తమ్ముడు సరీక్షలకి విసుగ్గా చదువుతున్నాడు. చెల్లెలు పెరట్లో కూర్చుని కూసిరాగం తీస్తూంది. నాయనమ్మ కునికిపాటు పడుతూంది.

ఆ రాత్రి నాకు సరిగా నిద్ర పట్టలేదు.

ఎందుచేత ?

ఉద్యోగం వచ్చిందన్న ఆనందంవల్లా ! నొక్కవచ్చి అబ్బాయి మాటలూ, చేష్టలూ గుర్తుకు రావడం వల్లా ?

ఎందువల్లో ఒకందువల్ల !

తెలవారి లేచి ఉద్యోగంలో చేరడానికి సిద్ధమవుతూంటే నాన్న బయలుదేర వద్దన్నాడు.

ఈ వేళా, రేపూ అమావాస్య తగిలిందట, ఎల్లుండి జాయినవచ్చు న్నాడు.

“అలాగే” అని ఆ రోజు ఉండిపోయి ఎల్లుండే జాయిన్ అవడానికి బయలుదేరాను.

‘ఇంట్లో కష్టాలు కొంతలో కొంత తొలగే తోవ చూపేవు. ఇక ఆ తోవలో నడిపించే భారం కూడా నీదే’ అని బయలుదేరే ముందు దేవుడికి దండం పెట్టుకున్నాను. దేవుడు అనుగ్రహించినట్టుగా, దేవుని పటం నుంచి గన్నేరు పువ్వు నా ఒళ్ళో పడింది. ఆనందంతో కళ్ళ కద్దుకున్నాను.

బయలుదేరేటప్పుడు ‘అపాయింటుమెంటు’ కాగితం మరిచిపోలేదు. ఎవరూ తుమ్మలేదు. పిలి ఎదురురాలేదు. అమ్మ బాధతో మూలగలేదు. నానిగాడు ఏడవ లేదు. సంతోషమే. శుభమే.

నేను ఎక్కిన బస్సుముందు మూడు బస్సుల్ని ఓవర్ టేక్ చేసుకు దూసుకుపోయింది. ‘ఏక్సిడెంట్స్’ లేకుండా నన్ను సురక్షితంగా దించింది. చేర్చింది. హాయ్ ! హాయ్ సంతోషమే.

చకాచకా ఫాక్టరీకి మూడు నిమిషాల్లో నడిచేశాను. కార్మికులంతా సమ్మె. ఘెరావో ధర్నా అనకుండా బుద్ధిగా పని చేసుకుంటున్నారు. చాలా సంతోషించదగిన విషయం.

దానికి కాస్త దూరంలో ఉన్న అడ్మినిస్ట్రేషన్ బిల్డింగు చేరు కున్నాను. ఆ పసుపు పచ్చచి బిల్డింగు మీద బంగారు కిరణాలు పడి వింతగా, అందంగా మెరిసిపోతూంది.

గున్న ఏనుగు పలకరించింది. వశహాల్రాజు ఏదో పైపు చేస్తున్నాడు. అంటే, అప్పుడే జాయిన్ అయిపోయాడన్నమాట ?

పెర్సనల్ ఆఫీసులో కెళ్ళాను. పెర్సనల్ ఆఫీసరు ఆహ్వానించాడు. ఆహ్వానాన్ని అందుకొని లోపలికెళ్ళాను. “కూర్చో అమ్మా” అన్నాడు. కూర్చున్నాను. కూర్చుని “థాంక్స్” చెప్పాను, అపాయింటుమెంటు ఆర్డరు అతని చేతికిచ్చాను.

అతడు నన్ను నాన్నలా 'అమ్మా' అని పిలిచాడే గాని, అతనికి నాకున్నంత వయసు ఉండదు. ముప్పయి మూడేళ్ళు ఉండచ్చేమో ? అతను ఆ కుర్చీలో, ఆ సూటులో ఆఫీసర్ లాగా ఉన్నాడేగాని, అతని ముఖంలో ఆఫీసరు కళలేదు. సూటూ, బూటూ తీసేసి, నుత్తీ సేనం చేతి కిచ్చి పక్కాపాపులోకి వంపిస్తే ఎంచక్కా కూలివాడిలాగా ఉండగలడు అని పించండి. అతనికి ఛాక్లర్ లో పనిచేసే ఆడవాళ్ళంటే 'దురుద్దేశం' మనిషి అనిపించలేదు.

"చూడమ్మా, వర్కర్లు యూనియన్ వాళ్ళున్నారు—చూసేవూ? వాళ్ళ నొప్పి పెంకితనం చేస్తున్నారు. తుమ్మితే సమ్మె, దగ్గితే ధర్నా చేసి వారేస్తున్నారు. వాళ్ళేం చేసినా చెలిపోతోంది. మీకు తెలియదేమో— మొన్న మీకు ఇంటర్వ్యూలు చేసేటప్పుడు వర్కర్లు పావుగంట 'టూల్ డాన్' స్ట్రైక్ చేసేరు. మరుసటిరోజు స్ట్రైక్ నోటీసు యిచ్చేరు. ఎందుకు తెలుసా? మా కూలీలో చదువుకున్న కూలీలు కూడా ఉన్నారు. వాళ్ళకి ఎన్నాళ్ళయినా ఎలాంటి మంచిపోస్టులు నేను ప్రొవయిడ్ చేయడం లేదట. నిజమేనమ్మా ఒప్పుకుంటాను. వాళ్ళలో కొంతమంది ఎమ్.ఏ.లూ, బి.ఏలూ ఉన్నారని ఒప్పుకుంటాను. కాని, నేను వాళ్ళని కూలిపనిచేయ మన్నానా? మొదట కూలిపనై నా చాలని కాళ్ళావేళ్ళా పడి, కన్నీళ్లు కార్చి, మా గుండెలు కరగించి ఉద్యోగం సంపాదించి పెర్మనెంటు అయి పోయేక మా చదువుకి తగ్గ ఉద్యోగా లిమ్మని యూనియన్ ద్వారా పేచీ పెట్టడం సమ్మె చేస్తామని బెదిరించడం. సమ్మె చేస్తే ప్రొడక్షను దెబ్బ తింటుంది. ఒక్కొక్క సారి ఇలాంటి ఇరకాటంలో పడిపోతామమ్మా, ఇదీ వర్కర్ల తీరు."

ఆ వివరణ అంతా నా తెండుకు చెబుతున్నట్టు? పెర్సనల్ ఆఫీసరు ఇరకాటంలో పడిపోయినందుకు నాకు బాధ కలిగినా, అదెందుకు 'ఇరకాటం' అప్పుడుండో నాకర్థంకాలేదు. యూనియన్ డిమాండు కూడా నాకు న్యాయం గానే లోపించింది. పాపం, ఇంత చదువులు చదివీ, జీవితాంతం కూలిపనులకీ, చాలాచాలని జీతాలకీ అంకితమే పోవడం ఘోరమే !

"వాళ్ళుడిగినదానిలో తప్పులేదు కదండీ?" అన్నాను నిర్భయంగా.

“నిజమేనమ్మా, వాళ్ళడిగిన దానిలో తప్పులేదు. ఒప్పుకున్నాను. కాని, వాళ్ళందరికీ మంచి పోస్టులు కాదాలంటే అందుకు తగ్గ వేకెన్సిలు ఉండాలి కదా? ఇప్పుడింతకీ యూనియన్ వాళ్ళ బాధ ఏమిటంటే— ఇప్పుడు రెండు గుమాస్తా పోస్టులకీ— పెనుంచి— అంటే మిమ్మల్ని రిక్రూట్ చేసుకోవడం పనికిరాదట. వీరేదట. ఆ రెండు వేకెన్సిలూ వాళ్ళకే ఇచ్చేయాలట! అదీ వాళ్ళ గొడవ! అదీ వాళ్ళు సమ్మె చేస్తామని బెదిరింపు. ఆఖరికి నేనూ, యూనియన్ లీడరూ చర్చలు జరిపి, ఒక పోస్టు వర్కరు కిచ్చి, ప్రమోట్ చేయడానికి, మిగతా ఒకటి బాడ్ నెడు రిక్రూట్ మెంటుకీ మొన్నమొన్ననే ఒక ఒప్పందానికొచ్చేం. అందుచేత మిగిలిన ఒక్క పోస్టుకీ ఎరహాత్రాజుని రిక్రూట్ చేసుకోవడం జరిగింది. అసలు మిమ్మల్నే చేద్దామనుకున్నాను మీరు ముందు వస్తే. అయినా ఫర్వాలేదులే, అమ్మా. నీకు అన్యాయం చేస్తానా? నిన్ను తప్పక రిక్రూట్ చేసుకుంటాను. ఇలాంటి మెరిట్ కాండిడేట్ నీ, ఇంటెలిజెంట్ నీ వదులు కుంటానా? తప్పక ఉద్యోగం ఇస్తాను. కాని, ఇప్పుడు కాదు. రెండు, మూడు నెలలు పోయేక. అప్పుడు తప్పక తీసుకుంటాను. అప్పుడో కర్కూపోస్టు అవసరముంది. ఆ పోస్టు నీకే ఇస్తాను. నీవు నెలకు అయిపోయినట్టే లెక్క. కాని, అపాయింటుమెంటు కొంత లేటు. ఎంత? రెండు, మూడు నెలలే కదా? మీరు మాటిమాటికీ రానక్కరేదు. మీకు అపాయింటుమెంటు ఆర్డరు పోస్టులో పంపిస్తాను. సరేనమ్మా, డోంట్ వర్రీ. ఇకమీరు వెళ్ళిరండి” అని ఆ అపాయింటుమెంటు ఆర్డరు కాగితం చించేసి చెత్త బుట్టలో పడేశాడు.

చెత్త బుట్టలో చించి పడేసింది ఆ కాగితాన్ని కాదు—నా గుండెల్ని, నా ఆశల్ని, నా బ్రతుకుని, నా జీవితాన్ని.

దాబూ, మీరు పెద్దవాళ్ళు. ఏం చేసినా చెల్లిపోతుంది.

మీరు ఏం చేసినా చెల్లనీయకుండా, కార్మికులకి అన్యాయాలు జరగకుండా యూనియన్ ఉంది.

నా కెవరున్నారు? నాకు జరిగిన అన్యాయాన్ని అడిగేవారేవరున్నారు.

దేవుడు.

హూం. దే....వు....డు....

కాళ్ళలో నిస్సత్తువ. తల తిరుగుతూంది. ఒళ్ళు వశం తప్పు తూంది. ఎవరిమీదో తెలియని కసిగా, కోపంగా, పిచ్చిగా ఉంది.

నేనెక్కిన బస్సు గేటు వగ్గర ఆగింది. ఇంకా బండి రారేదు.

వొక్కు వాచీ అవ్బాయి గుర్తుకొచ్చాడు. అతను ప్రాణాలు తొక్కికోవడమనేది 'తప్పుపని' అనిపించలేదు. నాకూ అంతపని చేయాలని దివలించింది. కాని. చేయలేదు.

ఎంటు చేత?

ఇంకా పోయిన ఉద్యోగం మీద ఆశ చేత.

రెండు నెలలో నిజంగానే 'అపాయింటుమెంటు ఆర్డరు' వస్తుం చేమోననే ఆశ చేత.

రోజులు నెలలుగా, నెలలు సంవత్సరాలుగా — అశతో — కాకం పరుగెడుతూనే ఉంది.

అమ్మ మంచం మీద మూలుగుతూనే ఉంది. తమ్ముడు పరీక్ష తప్పుతూనే ఉన్నాడు. నానిగాడు "అమ్మా బువ్వ!" అంటూ దెబ్బలు తింటూనే ఉన్నాడు. నాయనమ్మ నల్లమందుకి డబ్బులు కోసంతో అడగ దలుచుకోకుండా మట్టిలోనే కలిసిపోయింది. ఈసారి పారిపోయిన చెల్లెమ్మను నాన్న వెదకడం మానీసేడు. లాటరీ గెంబరుకోసం పేషర్లో వెదుకుతూనే ఉన్నాడు.

నేను రాని అపాయింటుమెంటు ఆర్డరుకోసం ఎదురుచూస్తూనే ఉన్నాను.

